



گورنر KATHY HOCHUL

فوری ریلیز کے لیے: 19/2/2026

گورنر HOCHUL کی نیو یارک کے مکینوں کو موسم سرما کے طوفانی نظاموں کے لیے تیار رہنے کی تاکید
برفباری، بارش اور بارش کے قطروں کا سطح پر گرتے ہی برف بننے کا مرکب جمعہ سے ہفتہ تک ریاست بھر
کے علاقوں کو متاثر کرے گا

نارتھ کنٹری میں چھ سے بارہ انچ برف دیکھنے میں آئے گی؛ موباک ویلی، کیپیٹل ریجن اور ہڈسن ویلی میں ایک
چوتھائی انچ برف دیکھنے میں آئے گی

طوفان کا دوسرا نظام تیز ہواؤں اور جمع ہونے والی برف کو اتوار سے پیر تک لے جا سکتا ہے، خاص طور پر
ریاست کے جنوبی علاقوں کے لیے

سفر خطرناک ہو سکتا ہے؛ منزلوں کے درمیان اضافی وقت رکھیں

نیو یارک کے باشندے موسم اور ایمرجنسی سے متعلق الرٹس کے لیے سائن اپ کرنے کے لیے 333111 پر
ٹیکسٹ بھیج سکتے ہیں

گورنر Kathy Hochul (کیتھی ہوکل) نے آج نیو یارک والوں کو یاد دہانی کروائی ہے کہ وہ تیار رہیں اور اپنی
مقامی پیشین گوئیوں پر نظر رکھیں کیونکہ ریاست بھر میں سردیوں کا موسم جاری ہے۔ جمعہ کے روز، ایک کثیر
خطرہ طوفان ہفتہ تک ریاست بھر میں بارش، برف اور گیلی برف لائے گا۔ نارتھ کنٹری میں چھ سے بارہ انچ برف
دیکھنے میں آ سکتی ہے، جب کہ موباک ویلی، ہڈسن ویلی اور کیپیٹل ریجن کے کچھ حصوں میں ایک چوتھائی انچ
تک برف جمع ہو سکتی ہے۔ یہ مرکب خطرناک سفر کے حالات بنائے گا، خاص طور پر جمعہ کے سفر کے دوران
اور کہیں کہیں بجلی کی بندش ممکن ہے۔ اتوار کے آخر سے پیر تک دوسرے طوفانی نظام کی آمد توقع ہے، خصوصاً
ریاست کے جنوبی علاقوں میں بہت تیز ہواؤں اور کئی انچ برف جمع ہونے کا امکان ہے۔ اس دوسرے طوفان کی
پیشین گوئی میں ابھی بھی کافی غیر یقینی صورتحال ہے اور ریاستی ہنگامی مینیجر اس کی پیش رفت پر گہری نظر
رکھے ہوئے ہیں۔ نیو یارک کے باشندوں کو چاہیے کہ اس کے مطابق کسی بھی سفر کی منصوبہ بندی کریں، اپنی
منزل تک پہنچنے کے لیے اضافی وقت رکھیں۔

"گرمیوں کے دن قریب ہی ہیں، لیکن سردیوں کا موسم ابھی ختم نہیں ہوا"، گورنر Hochul (ہوکل) نے کہا۔ "اس بات
کو یقینی بنائیں کہ آپ چوکس ہو کر سفر کریں اور جہاں آپ جا رہے ہیں وہاں جانے کے لیے اپنے آپ کو کافی وقت
دیں۔ اپنی گاڑی ہنگامی ضروریات کی اشیاء کے ساتھ بھر کر رکھیں اور گاڑی آہستہ چلائیں کیونکہ گیلی سڑکیں
خطرناک ہو سکتی ہیں۔"

نیو یارک والوں کو چاہیے کہ اپنی مقامی پیشین گوئیوں پر گہری نظر رکھیں اور نیشنل ویدر سروس کی طرف سے
جاری کردہ اپ ڈیٹس دیکھیں۔ موسم سے متعلق انتباہات کی مکمل فہرست کے لیے [نیشنل ویدر سروس کی ویب سائٹ](#)
ملاحظہ کریں۔

نیو یارک کے باشندوں کو یہ امر بھی یقینی بنانا چاہیے کہ ان کے موبائل فونز پر حکومتی ہنگامی انتباہات فعال کیے ہوئے ہوں۔ انہیں لمحہ بہ لمحہ موسمی اور ہنگامی انتباہات کے لیے بھی سائن اپ کرنا چاہیے، جو وہ اپنے فون سے اپنی کاؤنٹی یا بورو کا نام 333111 پر ٹیکسٹ کر کے حاصل کر سکتے ہیں۔

ایجنسی کی تیاریاں

وٹن کی سلامتی اور ایمرجنسی کی خدمات کا ڈویژن (Division of Homeland Security and) (Emergency Services, DHSES)

ڈویژن کا دفتر برائے ہنگامی انتظام (Office of Emergency Management) اپنے مقامی ہم منصبوں کے ساتھ رابطے میں ہے اور مدد کی درخواستوں پر فوری کارروائی کرنے کے لیے تیار ہے۔ ریاستی ذخائر حسب ضرورت ہنگامی امدادی آلات اور ترسیلات کی تعیناتی کے لیے تیار ہیں۔ سٹیٹ واچ سینٹر (State Watch Center) جو نیو یارک کا 7/24 کام کرنے والا انتباہی مرکز ہے، طوفان کے راستے اور پوری ریاست پر مرتب ہونے والے اسکے اثرات کی کڑی نگرانی کر رہا ہے۔

محکمہ ذرائع آمد و رفت (Department of Transportation)

ریاست کا محکمہ ذرائع آمد و رفت موسم کی صورتحال کی مسلسل نگرانی کر رہا ہے اور پوری ریاست میں دستیاب 3,735 سپروائزر اور آپریٹروں کے ساتھ امدادی کارروائیوں کے لیے تیار ہے۔ فی الحال علاقائی عملہ برف اور انجماد کے خلاف اقدامات اور تیاریوں میں مصروف ہے۔ اس موسمی صورتحال کے دوران تمام رہائشی مقامات پر امدادی کارروائیوں اور صفائی کے ترجیحی کاموں کے لیے عملہ 7/24 دستیاب رہے گا۔

برف اور انجماد کے تمام دستیاب آلات کام کرنے کے لیے تیار حالت میں ہیں۔ متاثرہ علاقوں میں فلیٹ کے مکینکس تمام مرکزی رہائشی مقامات پر مرمت کے کام انجام دینے اور ٹرکس کو سٹرک پر رواں دواں رکھنے کے لیے 7/24 کام کریں گے۔ ریاست بھر کے سازوسامان کے اعداد و شمار حسب ذیل ہیں:

- 1,637 بڑے پلو ٹرک
- 149 درمیانی ڈیوٹی کے پلو
- 57 ٹو پلو
- 333 بڑے لوڈر
- 35 سنو بلوئر

ہنگامی صورتحال میں تبدیلی کے علاوہ اضافی وسائل کی ضرورت کا بھی دوبارہ جائزہ لیا جاتا رہے گا۔ سفر کے بارے میں تازہ ترین معلومات کے لیے، گاڑی چلانے والے افراد 511 پر کال کریں یا www.511NY.org ملاحظہ کریں جو ریاست نیو یارک کا ٹریفک اور سفری معلومات کا سرکاری ذریعہ ہے۔

تھرو وے اتھارٹی (Thruway Authority)

تھرو وے اتھارٹی اپنے پاس دستیاب 691 آپریٹروں اور سپروائزر کے ساتھ کارروائی کے لیے تیار ہے۔ پوری ریاست میں آلات اور ساز و سامان کی تعداد اور وسائل حسب ذیل ہیں:

- 337 بڑے اور درمیانی ڈیوٹی والے پلو ٹرک
- 11 ٹو پلو
- 63 لوڈر
- 102,500 + ٹن نمک فوری دستیاب ہے

تھرو وے پر گاڑیاں چلانے والوں اور ان میں سوار افراد کو سردیوں کی موسمی صورتحال سے آگاہ کرنے کے لیے متفرق پیغامات والے اشاروں اور سوشل میڈیا (یعنی X اور Facebook) کا استعمال کیا جا رہا ہے۔

سڑکوں پر گاڑی چلانے والے تمام افراد کی یاد دہانی کروائی جاتی ہے کہ سنو پلوز 35 میل فی گھنٹہ کی رفتار سے سفر کرتے ہیں جو کہ بہت سی صورتوں میں رفتار کی مقررہ حد سے کم ہوتی ہے اور اس سے یہ امر یقینی بنایا جاتا ہے کہ جو نمک چھڑکا جا رہا ہے وہ ڈرائیونگ لینز پر موجود رہے اور سڑک کے اطراف میں ادھر ادھر نہ بکھر جائے۔ موٹر گاڑی چلانے والوں کے لیے سب سے محفوظ جگہ برف ہٹانے والے پلوز کے پیچھے رہنا ہے جہاں سڑک صاف ہوتی ہے اور وہاں سے برف ہٹائی جا چکی ہوتی ہے۔

تھرووے اتھارٹی نے گاڑی چلانے والوں کو اپنی [موبائل ایپ](#) ڈاؤن لوڈ کرنے کی ہدایت کی ہے جو کہ iPhone اور Android ڈیوائسز دونوں پر مفت میں دستیاب ہے۔ یہ ایپ موٹر گاڑی چلانے والوں کو ٹریفک کی لمحہ بہ لمحہ معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ گاڑیوں میں سفر کرنے والے تھرووے پر [TRANSALERT](#) کی ای میلز کے لیے سائن اپ کر کے اور X پر [ThruwayTraffic@](#) کو فالو کر کے ٹریفک کی تازہ ترین صورتحال جان سکتے ہیں۔

عوامی خدمت کا محکمہ (Department of Public Service)

ریاست نیو یارک کا خدمت عامہ کا محکمہ آنے والے سرمائی طوفان کے نظام کے پیش نظر مناسب تیاریوں کو یقینی بنانے کے لیے ضابطے کے تحت کام کرنے والی بجلی اور گیس کی یوٹیلٹی کمپنیوں کے ساتھ مسلسل رابطے میں رہتا ہے۔ محکمے کی ترجیح یہی ہے کہ اس طوفان کے دوران نیو یارک کے باشندوں کے لیے بجلی کی قابل اعتماد اور مستحکم ترسیل جاری رہے جس کے لیے یوٹیلٹیز کی تیاری اور بجلی کی کسی ممکنہ بندش پر فوری کارروائی کرنے کے حوالے سے ریگولیٹری نگرانی برقرار رکھی جا رہی ہے۔

نیو یارک کی یوٹیلٹیز کے پاس فی الوقت تقریباً 5,500 کارکنان دستیاب ہیں جو ضرورت پڑنے پر پوری ریاست نیو یارک میں نقصانات کا تخمینہ لگانے، امدادی کارروائیاں کرنے، مرمتیں کروانے، اور بحالی کے کاموں میں مصروف رہتے ہیں۔ محکمے کا عملہ اس پورے عرصے کے دوران یوٹیلٹیز کے کام پر نظر رکھے گا اور یہ امر یقینی بنائے گا کہ یوٹیلٹیز سب سے زیادہ متاثر ہونے والے علاقوں میں مناسب تعداد میں عملہ تعینات کر کے انہیں وہاں منتقل کریں۔

محکمے کے پاس موسم سرما کی تیاریوں سے متعلق مزید معلومات بھی دستیاب ہیں، جن میں موسم سرما میں بحفاظت رہنے اور صارفین کے لیے دستیاب موجودہ حفاظتیں شامل ہیں جو یہاں دستیاب ہیں: [سریدیوں کی تیاری | عوامی خدمت کا محکمہ](#)۔ عوام کو ترغیب دی جاتی ہے کہ وہ اپنی یوٹیلٹی سے متعلق کسی بھی شکایت یا خدشے کی صورت میں محکمے کے آفس آف کنزیومر سروسز سے رابطہ کریں [ہم سے رابطہ کریں | عوامی خدمت کا محکمہ](#)۔

ریاست نیو یارک کی پولیس (New York State Police)

ریاستی پولیس (State Police) نے موسم کی پیشین گوئی پر کڑی نگاہ رکھی ہوئی ہے، اور جوں جوں نیو یارک میں موسم سرما داخل ہو رہا ہے وہ ہمارے ریاستی اور مقامی شراکت داروں کے ساتھ باہم مل کر کام کرنے میں مصروف ہے۔ طوفان کی شدت بڑھنے کے ساتھ متاثرہ علاقوں میں اضافی گشت بھی تعینات کیے جائیں گے اور ماہر یونٹس اور ساز و سامان بھی تیار رکھا جائے گا، تاکہ موسم کی وجہ سے پیدا ہونے والی کسی بھی ہنگامی صورتحال میں فوری امدادی کارروائیاں کی جا سکیں۔

محکمہ تحفظ ماحولیات (Department of Environmental Conservation, DEC)

محکمہ تحفظ ماحولیات (DEC) کا ہنگامی صورتحال سے نمٹنے کا عملہ، ماحولیاتی تحفظ کی پولیس کے افسران، فاریسٹ رینجرز اور مقامی عملہ تیار ہیں اور موسم کی پیشین گوئیوں کی مسلسل نگرانی کر رہے ہیں۔ شراکت دار ایجنسیوں کے ساتھ کام کرتے ہوئے DEC انتہائی درجہ ہائے حرارت، تیز آندھیوں، جما دینے والی بارش، برفیاری، اور برف کے ممکنہ اثرات کی تیاری کے لیے اولین امدادی کارکنان سمیت تمام دستیاب اثاثوں کو ہدف شدہ علاقوں میں تعینات کرنے کی خاطر وسائل مربوط کرنے کے لیے تیار ہے۔

DEC کی جانب سے برف ہٹانے اور ٹھکانے لگانے کے ذمہ دار کارکنان کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب روکنے میں بھی مدد ملے اور پانی کے معیار کو متاثر کرنے والے اجزاء

جو برف میں موجود ہوتے ہیں مثلاً نمک، ریت، تیل، ملبے اور فضلے وغیرہ کے پانی میں ملنے کا امکان بھی کم سے کم کیا جا سکے۔ مقامی نالوں اور ندیوں میں برف کو ٹھکانے لگانے سے برف کے ٹیم بن سکتے ہیں، جو سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے باخبر رہنا چاہیے۔ مزید معلومات ڈویژن آف واٹر ٹیکنیکل اینڈ آپریشنل گائیڈنس سیریز

[\(Division of Water Technical and Operational Guidance Series\)](#) پر دستیاب ہیں: (Division of)
[\(Water Technical and Operational Guidance Series: Snow Disposal\)](#)

ہائیکرز کے لیے تحفظ

ہائیکرز کے لیے ہدایت ہے کہ وہ زیادہ بلندی پر واقع تمام پگڈنڈیوں، نیز بڑے طوفانی واقعات اور شدید سرد موسم کے دوران دریاؤں اور آبی چشموں سے گزرنے والی پگڈنڈیوں پر جانے سے عارضی طور پر اجتناب کریں۔ ہائیکرز کو ترغیب دی جاتی ہے کہ وہ پگڈنڈیوں کی صورتحال، سڑکوں کی موسمی بندش اور تفریح سے متعلق عمومی معلومات کے بارے میں اپ ڈیٹ کے لیے DEC کے ویب پیجز دیکھیں۔ ایڈیروونڈیکس، کیٹ اسکلز، اور دیگر دور دراز علاقوں میں غیر متوقع موسم سرما اور طوفانوں سے متغیر حالات پیدا ہو سکتے ہیں۔

موسم سرما کا ایک محفوظ تجربہ یقینی بنانے کے لیے وہاں جانے والے سیاحوں پر لازم ہے کہ برف، انجماد، اور شدید ٹھنڈ سے بچاؤ کے لیے مناسب لباس اور ساز و سامان کے ساتھ تیاری کریں۔ تمام تر ایڈیروونڈیکس میں برف کی گہرائی زیادہ ہوتی ہے، جس دوران ہائی پیکس کے علاقے اور 3,000 فٹ سے زیادہ بلند دوسرے پہاڑوں پر سب سے گہری برف پڑتی ہے۔ کم اونچائی والی ٹریلز پر برف، انجماد اور کیچڑ جیسے ملے جلے حالات پائے جاتے ہیں، بشمول کیتسکل پہاڑوں کی بہت سی ٹریلز پر جہاں برفیلی اور خطرناک ٹریلز جیسے حالات کے امکانات پائے جاتے ہیں۔

کسی بھی ہنگامی صورتحال میں، 1-9-1 پر کال کریں۔ جنگلات کے رینجرز سے مدد کی درخواست کرنے کے لیے 1-833-NYS-RANGERS کو کال کریں۔ جبکہ کچھ آبی گزرگاہیں منجمد دکھائی دے سکتی ہیں، پانی کے ذخیروں پر مہم جوئی کرتے ہوئے کسی بھی فرد کو چاہیے کہ باہر جانے سے پہلے [برف میں حفاظتی رہنماء خطوط](#) کا جائزہ لے۔

پارکس، تفریح اور تاریخی تحفظ کا دفتر (Office of Parks, Recreation and Historic Preservation)

ریاست نیو یارک کے باغات کی پولیس (New York State Park Police) اور باغات کا عملہ ہوشیار ہے اور موسمی صورتحال اور اسکے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ پارکوں میں جانے والے سیاحوں کو چاہیے کہ وہ پارک کے اوقات کار، کھلنے اور بند ہونے کے اوقات سے متعلق تازہ ترین اپ ڈیٹس کے لیے [parks.ny.gov](#) ملاحظہ کریں، [NY State Parks Explorer](#) کی مفت موبائل ایپ چیک کریں، یا اپنے مقامی پارک آفس کو کال کریں۔

موسم سرما میں ڈرائیونگ کے لیے حفاظتی تجاویز

- اپنے مقامی علاقے اور ان علاقوں کی پیش گوئیوں پر نگاہ رکھیں جہاں آپ سفر کر رہے ہیں۔
- غیر ضروری سفر سے پرہیز کریں۔
- اگر آپکو سفر کرنا انتہائی ضروری ہے تو دوران سفر یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ جیسا کوئی اور مواصلاتی آلہ استعمال کے لیے موجود ہے تو اسکی بیٹری کو مکمل چارج کر کے رکھیں اور جب بھی سفر کریں تو اسے اپنے ساتھ ضرور رکھیں۔ اگر

آپ برف میں پھنس جائیں گے تو انکے ذریعے مدد کے لیے کال کر سکیں گے اور جان بچانے والے امدادی کارکنان کو اپنا محل وقوع بتا سکیں گے۔

- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اس بات کی منصوبہ بندی کریں کہ کہاں رکتا ہے، اور گاڑیوں کے درمیان زیادہ فاصلہ برقرار رکھیں۔ انتہائی چوکس رہیں اور یاد رکھیں کہ برفانی تودے چھوٹے بچوں کو چھپا سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- سڑکوں پر گاڑی چلانے والے تمام افراد کے لیے یہ نوٹ کرنا ضروری ہے کہ سنو پلوں 35 میل فی گھنٹہ تک کی رفتار سے سفر کرتے ہیں، جو کہ بہت سی صورتوں میں رفتار کی مقرر کردہ حد سے کم ہوتی ہے۔ اکثر اوقات، بین الریاستی ہائی ویز پر سنو پلوں ایک دوسرے کے شانہ بشانہ چلتے ہیں، کیونکہ یہ بیک وقت کئی لینز کو صاف کرنے کا ایک محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیے کہ سنو پلوں کے ڈرائیوروں کی دیکھنے کی حد محدود ہوتی ہے، اور سنو پلوں کے بہت بڑے سائز اور بہت زیادہ وزن کی وجہ سے انہیں تیزی سے ہینڈل کرنا اور روکنا بہت مشکل ہو سکتا ہے۔ کسی پلو کے پیچھے سے برف اڑنے سے حد نگاہ بہت حد تک کم ہو سکتی ہے یا دھند کی کیفیت پیدا ہو سکتی ہے۔
- گاڑی چلانے والے افراد کو سنو پلوں کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیے۔ گاڑی چلانے والے افراد کے لیے اپنی گاڑی کو سنو پلوں کے پیچھے رکھنا جہاں سڑک صاف ہو اور اس نمک چھڑکا ہوا ہو، زیادہ محفوظ ہے۔ جب کوئی برف ہٹانے والی گاڑی یعنی سنو پلو کام کر رہی ہو تو اس سے آگے نکلنے کی کوشش ہرگز نہ کریں۔

بجلی کی بندش کے دوران محفوظ رہنے کے مشورے

- گرتی ہوئی یا لٹکتی ہوئی بجلی کی لائنوں کے ہرگز قریب نہ جائیں اور نہ ہی انہیں چھوئیں: سب تاروں کو بجلی والی اور خطرناک سمجھیں۔ بچوں اور پالتو جانوروں کو گرے ہوئے بجلی کے تاروں سے دور رکھیں۔ کسی بھی ایسی لائن یا چیز کو ہرگز ہاتھ نہ لگائیں جو لائنوں کے ساتھ لگی ہوئی ہوں۔
- علاقے میں مرمتوں کے شیڈول جاننے کے لیے اپنی یوٹیلیٹی سے رابطہ کریں
- سروس بحال ہونے پر سرکٹ اوورلوڈ سے بچنے کے لیے لائنوں اور آلات کو بند کریں یا پلگ سے نکال دیں؛ بجلی کب بحال ہوتی ہے، اس بات کی نشاندہی کرنے کے لیے ایک لائٹ آن رہنے دیں۔
- اگر طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔

بجلی کی بندش کی اطلاع دینے کے لیے کال کریں:

وسطی بڈسن: بجلی: 800-527-2714 یا گیس: 800-942-8274

Con Ed: بجلی: 800-752-6633 یا گیس: 800-752-6633

Corning Gas: 800-834-2134

Liberty Utilities (سینٹ لارنس گیس) کارپوریشن: 800-673-3301

National Fuel Gas: 1-800-444-3130

National Grid

- بجلی: 800-867-5222
- لانگ آئی لینڈ (گیس) 1-800-490-0045
- Metro NYC (گیس): 1-718-643-4050
- بالائی ریاست (گیس): 1-800-892-2345
- NYSEG: بجلی: 800-572-1131 یا گیس: 800-572-1121
- O&R: بجلی: 877-434-4100 یا گیس: 800-533-5325

800-490-0075 :PSEG-LI
800-743-1702 :RG&E بجلی: یا گیس: 800-743-1701

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)